

N.A.

Adityahrdaya

आदिहरदय

Sanskrit-

paper - Printed


1951 Samvat (124 years old)

36 Folio

65" x 4.9"

Complete

10363 284



अथ आदित्यहृदयप्रारंभः



श्रीगणेशायनमः ॥ अथआदित्यहृदय
प्रारंभः ॥ आचम्य देशकालौसंकीर्त्य
ममारोग्यावाप्तये श्रीसवितृसूर्यनाराय
णप्रीत्यर्थंद्वादशनमस्काराख्यंकर्मक
रिष्ये ॥ अथध्यानम् ॥ ध्येयःसदा सवि
तृमंडलमध्यवर्ती नारायणः सरसिजा
सनसन्निविष्टः ॥ केयूरवान्मकरकुंडल
वान्किरीटीहारीहिरण्मयवपुर्धृतशंख
चक्रः ॥ १ ॥ एकचक्ररथोयस्यदिव्यः



कनकभूषितः ॥ समेभवतुसुप्रीतःपद्म
 हस्तोदिवाकरः ॥ २ ॥ मित्रायनमः ॥
 रवयेनमः ॥ सूर्यायनमः ॥ भानवेनमः ॥
 खगायनमः ॥ पूष्णेनमः ॥ हिरण्यग
 भायनमः ॥ मरीचयेनमः ॥ आदित्याय
 नमः ॥ सवित्रेनमः ॥ अर्कायनमः ॥ भा
 स्करायनमः ॥ १२ ॥ नमःसवित्रेजगदे
 कचक्षुषेजगत्प्रसूतिस्थितिनाशहेतवे ॥
 त्रयीमयायत्रिगुणात्मधारिणे विरिञ्चि

नारायणशंकरात्मने ॥ १ ॥ नमो
 स्तुसूर्यायसहस्ररश्मये सहस्रशाखा
 न्वितसंभवात्मने ॥ सहस्रयोगोद्भव
 भावभागिनेसहस्रसंख्यायुगधारिणेन
 मः ॥ २ ॥ आदित्यस्यनमस्कारंयेकु
 र्वेतिदिनेदिने ॥ जन्मांतरसहस्रेषुदा
 रिद्रचंनोपजायते ॥ ३ ॥ इतिनमस्का
 राः ॥ शतानीकउवाच ॥ कथमादि
 त्यमुद्यंतमुपतिष्ठेद्विजोत्तम ॥ एतन्मे

ब्रूहिविप्रेन्द्रप्रपद्येशरणंतव ॥ १ ॥ सुमं
 तुरुवाच ॥ इदमेवपुरापृष्टःशंखचक्रग
 दाधरः ॥ प्रणम्यशिरसादेवमर्जुनेनम
 हात्मना ॥ २ ॥ कुरुक्षेत्रेमहाराजनिवृ
 तेभारतेरणे ॥ कृष्णनाथंसमासाद्यप्रा
 र्थयित्वाऽब्रवीदिदम् ॥ ३ ॥ अर्जुनउवा
 च ॥ ज्ञानंचधर्मशास्त्राणांगुह्याद्गुह्यतरं
 तथा ॥ मयाकृष्णपरिज्ञातंवाङ्मयंस
 चराचरम् ॥ ४ ॥ सूर्यस्तुतिमयंन्या

संवक्तुमर्हसिमाधव ॥ भक्त्यापृच्छा
 मिदेवेशकथयस्वप्रसादतः ॥ ५ ॥ सूर्य
 भक्तिकरिष्यामिकथंसूर्यप्रपूजयेत् ॥
 तदहं श्रोतुमिच्छामित्वत्प्रसादेनयाद
 व ॥ ६ ॥ श्रीभगवानुवाच ॥ रुद्रादि
 दैवतैः सर्वैः पृष्टेन कथितं मया ॥ वक्ष्येऽहं
 सूर्यविन्यासं शृणु पांडव यत्नतः ॥ ७ ॥ अ
 स्माकं यत्त्वया पृष्टमेकचित्तो भवार्जुन ॥
 तदहं संप्रवक्ष्यामि आदिमध्यावसानक

म् ॥ ८ ॥ अर्जुन उवाच ॥ नारायण सु
 रश्रेष्ठ पृच्छामि त्वां महायशः ॥ कथमा
 दित्यमुद्यंतमुपतिष्ठेत्सनातनम् ॥ ९ ॥
 श्रीभगवानुवाच ॥ साधुपार्थ महाबाहो
 बुद्धिमानसि पांडव ॥ यन्मां पृच्छस्यु
 पस्थानंतत्पावित्रं विभावसोः ॥ १० ॥ सर्व
 मंगलमांगल्यं सर्वपापप्रणाशनम् ॥ स
 र्वरोगप्रशमनमायुर्वर्धनमुत्तमम् ॥ ११ ॥
 अमित्रदमनं पार्थ संग्रामे जयवर्द्धनम् ॥

वर्द्धनंधनपुत्राणामादित्यहृदयंशृणु ॥
॥ १२ ॥ यच्छ्रुत्वासर्वपापेभ्योमुच्यतेना
त्रसंशयः ॥ त्रिषुलोकेषु विख्यातं निःश्रे
यसकरं परम् ॥ १३ ॥ देवदेवं नमस्कृ
त्य प्रातरुत्थाय चार्जुन ॥ विघ्नान्यनेक
रूपाणि नश्यन्ति स्मरणादपि ॥ १४ ॥ त
स्मात्सर्वप्रयत्नेन सूर्यमावाहयेत्सदा ॥
आदित्यहृदयं नित्यं जाप्यं तच्छृणु पांड
व ॥ १५ ॥ यज्जपान्मुच्यते जंतुर्दारिद्र्या

दाशुदुस्तरात् ॥ लभतेचमहासिद्धिं
 कुष्ठव्याधिविनाशिनीं ॥ १६ ॥ अस्मिन्मं
 त्रेऋषिश्छंदोदेवताशक्तिरेवच ॥ सर्वमे
 वमहाबाहो कथयामितवाग्रतः ॥ १७ ॥
 मया ते गोपितं न्यासं सर्वशास्त्रप्रबोधित
 म् ॥ अथ ते कथयिष्यामि उत्तमं मंत्रं मे
 वच ॥ १८ ॥ ॐ अस्य श्री आदि
 त्य हृदयस्तोत्रमंत्रस्य श्री कृष्ण ऋषिः ॥
 श्री सूर्यात्मा त्रिभुवनेश्वरो देवता ॥ अ

नुष्टुप्छंदः ॥ हरितहयरथंदिवाकरंघृ
णिरितिबीजम् ॥ ॐ नमो भगवते जितवै
श्वानरजातवेदसे इति शक्तिः ॥ ॐ नमो
भगवते आदित्याय नम इति कीलकम् ॥
ॐ अग्निगर्भदेवता इत्यस्त्रम् ॥ ॐ न
मो भगवते तुभ्यमादित्याय नमो नमः इ
ति मंत्रः ॥ श्रीसूर्यनारायणप्रीत्यर्थे ज
पे विनियोगः ॥ अथ न्यासः ॥ ॐ ह्रां अंगु
ष्ठाभ्यां नमः ॥ ॐ ह्रीं तर्जनीभ्यां नमः ॥

आ०

५

ॐ हूं मध्यमाभ्यां नमः ॥ ॐ ह्रैं अनामि
 काभ्यां नमः ॥ ॐ ह्रौं कनिष्ठिकाभ्यां न
 मः ॥ ॐ हः करतलकरपृष्ठाभ्यां नमः ॥
 ॐ ह्रां हृदयाय नमः ॥ ॐ ह्रीं शिरशे स्वा
 हा ॥ ॐ हूं शिखायै वषट् ॥ ॐ ह्रैं कव
 चाय हुम् ॥ ॐ ह्रौं नेत्रत्रयाय वौषट् ॥
 ॐ हः अस्त्राय फट् ॥ ॐ ह्रां ह्रीं हूं ह्रैं
 ह्रौं हः ॥ इति दिग्बन्धः ॥ अथ ध्यानं ॥
 भास्वद्रत्नाढ्यमौलिः स्फुरदधररुचारं

ह०

५

जितश्चारुकेशोभास्वान्योदिव्यतेजाः
करकमलयुतःस्वर्णवर्णःप्रभाभिः ॥ वि
श्वाकाशावकाशग्रहपतिशिखरेभाति
यश्चोदयाद्रौ सर्वानंदप्रदाताहरिहरन
मितः पातुमांविश्वचक्षुः ॥ १ ॥ पूर्वम
ष्टदलंपद्मंप्रणवादिप्रतिष्ठितम् ॥ माया
बीजंदलाष्टाग्रेयंत्रमुद्धारयेदिति ॥ २ ॥
आदित्यंभास्करंभानुरविंसूर्यदिवाकर
म् ॥ मार्तण्डंतपनंचेतिदलेष्वष्टसुयोज

येत् ॥ ३ ॥ दीप्तासूक्ष्माजयाभद्रावि
 भूतिर्विमला तथा ॥ अमोघाविद्युताचे
 तिमध्ये श्रीः सर्वतोमुखी ॥ ४ ॥ सर्वज्ञं
 सर्वगंचैव सर्वकारणदेवतां ॥ सर्वेशं सर्व
 हृदयं नमामि सर्वसाक्षिणम् ॥ ५ ॥ सर्वा
 त्मा सर्वकर्ता च सृष्टिजीवनपालकः ॥
 हितः स्वर्गापवर्गश्च भास्करेश नमोस्तुते
 ॥ ६ ॥ इति प्रार्थना ॥ नमोनमस्तेऽस्तु
 सदा विभावसो सर्वात्मने सप्तहयाय भा

नवे ॥ अनंतशक्तिर्मणिभूषणेनददस्व
 भुक्तिमममुक्तिमव्ययाम् ॥ ७ ॥ अर्क
 तुमूर्ध्निविन्यस्य ललाटेतुरविन्यसेत् ॥
 विन्यसेन्नेत्रयोःसूर्य कर्णयोश्चदिवाकर
 म् ॥ ८ ॥ नासिकायान्धसेद्भानुमुखे
 वैभास्करंन्यसेत् ॥ पर्जन्यमोष्ठयोश्चै
 वतीक्ष्णंजिह्वांतरेन्यसेत् ॥ ९ ॥ सुव
 र्णरेतसंकंठे स्कंधयोस्तिग्मतेजसम् ॥
 बाह्वोस्तुपूषणंचैवमित्रंवैपृष्ठतो न्यसेत्

॥ १० ॥ वरुणंदक्षिणेहस्तेत्वष्टारंवाम
 तःकरे ॥ हस्तावुष्णकरःपातुहृदयंपातु
 भानुभान् ॥ ११ ॥ उदरेतुयमंविद्यादा
 दित्यंनाभिमंडले ॥ कट्यांतुविन्यसे
 ऽसंरुद्रमूर्वोस्तुविन्यसेत् ॥ १२ ॥ जान्वो
 स्तुगोपतिन्यस्य सवितारंतुजंघयोः ॥
 पादयोश्चविवस्वंतंगुल्फयोश्चदिवाकर
 म् ॥ १३ ॥ बाह्यतस्तुतमोर्ध्वंसंभगम
 भ्यन्तरेन्यसेत् ॥ सर्वांगेषुसहस्रांशुंदि

ग्वादिक्षुभगंन्यसेत् ॥ १४ ॥ इतिदि
 ग्वंधः ॥ एषआदित्यविन्यासोदेवाना
 मपिदुर्लभः ॥ इमंभक्त्यान्यसेत्पार्थ
 सयातिपरमांगतिम् ॥ १५ ॥ कामक्रो
 धकृतात्पापान्मुच्यतेनात्रसंशयः ॥ स
 र्पादपिभयंनैवसंग्रामेषुपथिष्वपि १६ ॥
 रिपुसंघट्टकालेषुतथाचोरसमागमे ॥
 त्रिसंध्यंजपतो न्यासंमहापातकनाशन
 म् ॥ १७ ॥ विस्फोटकालमुत्पन्नंती

आ०

८

स०

ब्रज्वरसमुद्भवम् ॥ शिरोरोगं नेत्ररोगं स
र्वव्याधिविनाशनम् ॥ १८ ॥ कुष्ठव्या
धिस्तथा दद्दुरोगाश्च विविधाश्च ये ॥ ज
प्यमाने विनिश्चयं तिष्ठन् भवत्यातदूर्जुन
॥ १९ ॥ आदित्यो मंत्रसंयुक्त आदित्यो
भुवनेश्वरः ॥ आदित्यान्नापरो देवो ह्या
दित्यः परमेश्वरः ॥ २० ॥ आदित्य
मार्चयद्ब्रह्मा शिव आदित्यमार्चयत् ॥
यदादित्यमयं तेजो मम तेजस्तदूर्जुन ॥

८

॥ २१ ॥ आदित्यमंत्रसंयुक्तमादि
 त्यंभुवनेश्वरम् ॥ आदित्यंयेप्रपश्यं
 तिमांपश्यंतिनसंशयः ॥ २२ ॥ त्रिसंध्य
 मर्चयेत्सूर्यस्मरेद्भक्त्यातुयोनरः ॥ नस
 पश्यतिदोरिद्रचंजन्मजन्मनिचार्जुन
 ॥ २३ ॥ एतत्तेकथितंपार्थआदित्यह
 दयंमया ॥ शृण्वन्मुक्त्वाचपापेभ्यःसू
 र्यलोकेमहीयते ॥ २४ ॥ ॐ नमोभगवते
 तुभ्यमादित्यायनमोनमः ॥ आदित्यः

सविता सूर्यः खगः पूषा गभस्तिमान् ॥
 ॥ २५ ॥ सुवर्णः स्फटिको भानुः स्फुरितो
 विश्वतापनः ॥ रविर्विश्वो महातेजाः सुव
 र्णः सुप्रबोधकः ॥ २६ ॥ हिरण्यगर्भस्त्रि
 शिरास्तपनो भास्करो रविः ॥ मार्तण्डो गो
 पतिः श्रीमान् कृतज्ञश्च प्रतापवान् ॥ २७ ॥
 तमिस्रहा भगो हं सो नासत्यश्च तमो नुदः
 ॥ शुद्धो विरोचनः केशी सहस्रांशुर्महाप्र
 भुः ॥ २८ ॥ विवस्वान् पूषणो मृत्युर्भिहिरो

जामदग्न्यजित् ॥ घर्मरहिमः पतंगश्च शर
ण्यो मित्रहातपः ॥ २९ ॥ दुर्विज्ञेय गतिः
शूरस्तेजो राशिर्महायशाः ॥ शंभुश्चि
त्रांगदः सौम्यो हव्यकव्यप्रदायकः ॥
॥ ३० ॥ अंशुमानुत्तमो देवऋग्यजुःसा
मएव च ॥ हरिदश्चस्तमोदारः सप्तसप्ति
र्मरीचिमान् ॥ ३१ ॥ अग्निगर्भोऽदितेः पु
त्रः शंभुस्तिमिरनाशनः ॥ पूषा विश्वं भ
रो मित्रः सुवर्णः सुप्रतापवान् ॥ ३२ ॥ आ

तपीमंडलीभास्वांस्तपनःसर्वतापनः ॥
 कृतविश्वोमहातेजाःसर्वरत्नमयोद्भवः
 ॥ ३३ ॥ अक्षरश्चक्षरश्चैवप्रभाकरवि
 भाकरौ ॥ चंद्रश्चंद्रांगदःसौम्योहव्य
 कव्यप्रदायकः ॥ ३४ ॥ अंगारकोंगं
 दोगस्तीरक्तांगश्चांगवर्द्धनः ॥ बुद्धोबुद्धा
 सनोबुद्धिर्बुद्धात्माबुद्धिवर्द्धनः ॥ ३५ ॥
 बृहद्भानुर्बृहद्भासोबृहद्भामाबृहस्पतिः ॥
 शुक्लस्त्वंशुक्लरेतास्त्वंशुक्लांगः शुक्लभूष

णः॥३६॥शनिमान् शनिरूपस्त्वंशनैर्ग
 च्छसिसर्वदा॥ अनादिरादिरादित्यस्ते
 जोराशिर्महातपाः॥ ३७॥ अनादिरादि
 रूपस्त्वमादित्योदिकपतिर्यमः॥ भानु
 मान्भानुरूपस्त्वंस्वर्भानुर्भानुदीप्तिमा
 न् ॥ ३८ ॥ धूमकेतुर्महाकेतुःसर्वकेतु
 रनुत्तमः॥ तिमिरावरणःशंभुःस्रष्टामा
 तैडएवच ॥ ३९ ॥ नमःपूर्वायगिरयेप
 श्विमायनमोनमः॥ नमोत्तरायगिरये

दक्षिणायनमोनमः ॥ ४० ॥ नमोनमः
 सहस्रांशोह्यादित्यायनमोनमः ॥ नमः
 पद्मप्रबोधायनमस्तेद्वादशात्मने ४१ ॥
 नमोविश्वप्रबोधाय नमोभ्राजिष्णुजि
 ष्णवे ॥ ज्योतिषेचनमस्तुभ्यंज्ञानाका
 यनमोनमः ॥ ४२ ॥ प्रदीप्तायप्रगल्भा
 ययुगांतायनमोनमः ॥ नमस्तेहोतृपत
 येपृथिवीपतयेनमः ॥ ४३ ॥ नमोका
 रवषट्कारसर्वयज्ञनमोस्तुते ॥ ऋग्वे

दादियर्जुर्वेदसामवेदनमोस्तुते ॥ ४४ ॥
नमोहाटकवर्णायभास्करायनमोनमः
॥ जयायजयभद्रायहरिदश्वायतेनमः
॥ ४५ ॥ दिव्यायदिव्यरूपायग्रहा
णांपतयेनमः ॥ नमस्तेशुचयेनित्यं
नमःकुरुकुलात्मने ॥ ४६ ॥ नमस्त्रै
लोक्यनाथायभूतानांपतयेनमः ॥ न
मःकैवल्यनाथायनमस्तेदिव्यचक्षुषे ॥
॥ ४७ ॥ त्वंज्योतिस्त्वंद्युतिर्ब्रह्मात्वं

विष्णुस्त्वं प्रजापतिः ॥ त्वमेवरुद्रोरुद्रा
 त्मावायुरग्निस्त्वमेव च ॥ ४८ ॥ योजना
 नां सहस्रं द्वे द्वे शते द्वे च योजने ॥ एकेन नि
 मिषार्द्धेन क्रममाणं नमोस्तुते ॥ ४९ ॥
 नवयोजनलक्षाणि सहस्रं द्विंशतानि च ॥
 यावद्घटीप्रमाणेन क्रममाणं नमोस्तुते
 ॥ ५० ॥ अग्रतश्च नमस्तुभ्यं पृष्ठतश्च
 सदानमः ॥ पार्श्वतश्च नमस्तुभ्यं नमस्ते
 चास्तु सर्वदा ॥ ५१ ॥ नमः सुरारिहन्त्रे च

सोमसूर्याग्निचक्षुषे ॥ नमोदिव्यायव्यो
 मायसर्वतंत्रमयायच ॥ ५२ ॥ नमोवेदां
 तवेद्यायसर्वकर्मादिसाक्षिणे ॥ नमोह
 रितवर्णायसुवर्णायनमोनमः ॥ ५३ ॥ अ
 रुणोमाघमासेतुसूर्योवैफाल्गुनेतथा ॥
 चैत्रमासेतुवेदांगोभानुर्वैशाखतापनः ॥
 ॥ ५४ ॥ ज्येष्ठमासेतपेदिंद्रआषाढेतपते
 रविः ॥ गभस्तिःश्रावणेमासेयमोभाद्र
 पदेतथा ॥ ५५ ॥ इषेसुवर्णरेताश्चकार्ति

केचद्विवाकरः ॥ मार्गशीर्षे तपेन्मित्रः पौ
 षे विष्णुः सनातनः ॥ ५६ ॥ पुरुषस्त्वधि
 के मासे मासाधिक्ये तु कल्पयेत् ॥ इत्येते
 द्वादशादित्याः काश्यपेयाः प्रकीर्तिताः
 ॥ ५७ ॥ उग्ररूपामहात्मानस्तपन्ते वि
 ष्णुरूपिणः ॥ धर्मार्थकाममोक्षाणां प्र
 स्फुटाहेतवो नृप ॥ ५८ ॥ सर्वपापहरं चैव
 मादित्यं संप्रपूजयेत् ॥ एकधा दशधा चै
 व शतधा च सहस्रधा ॥ ५९ ॥ तपन्ते विश्व

रूपेणसृजंतिसंहरंतिच ॥ एषविष्णुः
 शिवश्चैवब्रह्माचैवप्रजापतिः ॥ ६० ॥ महं
 द्रश्चैवकालश्चयमोवरुणएवच ॥ नक्षत्र
 ग्रहताराणामधिपोविश्वतापनः ॥ ६१ ॥
 वायुरग्निर्धनाध्यक्षोभूतकर्तास्वयंप्रभुः ।
 एषदेवोहिदेवानांसर्वमाप्यायतेजगत्
 ॥ ६२ ॥ एषकर्ताहिभूतानांसंहर्तारक्षक
 स्तथा ॥ एषलोकानुलोकश्चसप्तद्वीपा
 श्चसागराः ॥ ६३ ॥ एषपातालसप्तस्थोदै

त्यदानवराक्षसाः॥ एषधाताविधाताच
 बीजंक्षेत्रप्रजापतिः॥ ६४॥ एषएवप्रजा
 नित्यंसंवर्द्धयतिरश्मिभिः॥ एषयज्ञः
 स्वधास्वाहाऽहीःश्रीश्चपुरुषोत्तमः६५॥
 एषभूतात्मकोदेवःसूक्ष्मोव्यक्तःसनात
 नः॥ ईश्वरःसर्वभूतानांपरमेष्ठीप्रजाप
 तिः॥६६॥ कालात्मासर्वभूतात्मावेदा
 त्माविश्वतोमुखः॥ जन्ममृत्युजराव्या
 धिसंसारभयनाशनः॥ ६७॥ दारि

द्रव्यसनध्वंसी श्रीमान्देवो दिवाकरः
 ॥ विकर्तनो विवस्वांश्च मार्तण्डो भास्करो
 रविः ॥ ६८ ॥ लोकप्रकाशकः श्रीमाँल्लोक
 चक्षुर्ग्रहेश्वरः ॥ लोकसाक्षी त्रिलोकेशः क
 र्ता हर्ता तमिस्रहा ॥ ६९ ॥ तपनस्तापनश्चै
 व शुचिः सप्ताश्ववाहनः ॥ गभस्तिहस्तो
 ब्रह्मण्यः सर्वदेवनमस्कृतः ॥ ७० ॥ आ
 युरारोग्यमैश्वर्यनरानार्यश्च मंदिरे ॥ य
 स्य प्रसादात्संतुष्टिरादित्यहृदयं जपेत्

॥७१॥ इत्येतैर्नामभिः पार्थ आदित्यं स्तौ
 ति नित्यशः ॥ प्रातरुत्थाय कौतैयतस्य
 रोगभयं न हि ॥ ७२ ॥ पातकान्मुच्यते
 पार्थ व्याधिभ्यश्च न संशयः ॥ एकसंध्यं
 द्विसंध्यं वा सर्वपापैः प्रमुच्यते ॥ ७३ ॥ त्रि
 संध्यं जपमानस्तु पश्येच्च परमं पदम् ॥
 यदह्ना कुरुते पापं तदह्ना प्रतिमुच्यते ॥
 ॥ ७४ ॥ यद्रात्र्या कुरुते पापं तद्रात्र्या प्र
 तिमुच्यते ॥ दद्गुस्फोटककुष्ठानिमण्ड

लानिविषूचिका ॥ ७५ ॥ सर्वव्याधि
 महारोगभूतबाधातथैवच ॥ डाकिनीशा
 किनीचैव महारोगभयंकुतः ॥ ७६ ॥ ये
 चान्येदुष्टरोगाश्च ज्वरातीसारकादयः ॥
 जपमानस्य नश्यन्ति जीवेच्च शरदांशतं ॥
 ॥ ७७ ॥ संवत्सरेण मरणं यदा तस्य ध्रुवं
 भवेत् ॥ अशीर्षा पश्यति च्छायामहो
 रात्रं धनं जय ॥ ७८ ॥ यस्त्विदं पठते
 भक्त्या भानो वारि महात्मनः ॥ प्रातःस्नाने

कृतेपार्थएकाग्रकृतमानसः ॥ ७९ ॥ सु
 वर्णचक्षुर्भवतिनचांधस्तुप्रजायते ॥ पुत्र
 वान्धनसपन्नो जायतेचारुजःसुखी ॥
 ॥ ८० ॥ सर्वसिद्धिमवाप्नोतिसर्वत्र
 विजयीभवेत् ॥ आदित्यहृदयंपुण्यं
 सूर्यनामविभूषितम् ॥ ८१ ॥ श्रुत्वा
 चनिखिलंपार्थसर्वपापैःप्रमुच्यते ॥ अ
 तःपरतरंनास्तिसिद्धिकामस्यपांडव ॥
 ॥ ८२ ॥ एतज्जपस्वकौंतेययेनश्रेयोह्य

वाप्स्यसि ॥ आदित्यहृदयं नित्यं यः पठे
 त्सु समाहितः ॥ ८३ ॥ भ्रूणहामुच्यते पां
 पात्कृतघ्नो ब्रह्मघातकः ॥ गोघ्नः सुरापो
 दुर्भोजी दुष्प्रतिग्रहकारकः ॥ ८४ ॥ पात
 कानि च सर्वाणि दहत्येव न संशयः ॥ य
 इदं शृणुयान् नित्यं जपेद्वापि समाहितः ॥
 ॥ ८५ ॥ सर्वपापविशुद्धात्मा सूर्यलोके
 महीयते ॥ अपुत्रो लभते पुत्रान्निर्धनो ध
 नमाप्नुयात् ॥ ८६ ॥ कुरोगी मुच्यते रोगा

भक्त्यायः पठते सदा ॥ यस्त्वादित्यदि
 ने पार्थनाभिमात्रजले स्थितः ॥ ८७ ॥ उ
 दयाचलमारूढं भास्करं प्रणतः स्थितः ॥
 जपते मानवो भक्त्या शृणुयाद्वापि भक्ति
 तः ॥ ८८ ॥ सयाति परमं स्थानं यत्र देवो
 दिवाकरः ॥ अमित्रदमनं पार्थयदाकर्तुं
 समारभेत् ॥ ८९ ॥ तदा प्रतिकृतिं कृत्वा
 शत्रोश्चरणपांसुभिः ॥ आक्रम्य वामपा
 देन आदित्यहृदयं जपेत् ॥ ९० ॥ एत

नमंत्रं समाहूय सर्वसिद्धिकरं परम् ॥
 ॐ ह्रीं हिमालीढं स्वाहा ॥ ॐ ह्रीं निली
 ढं स्वाहा ॥ ॐ ह्रीं मालीढं स्वाहा ॥ इति
 मंत्रः ॥ त्रिभिश्चरोगी भवति ज्वरी भवति
 पंचभिः ॥ जपैस्तु सप्तभिः पार्थ राक्षसीत
 नुमा विशेत् ॥ ९१ ॥ राक्षसेनाभिभूतस्य
 विकारान् शृणु पाण्डव ॥ गीयते नृत्यते
 नग्न आस्फोटयति धावति ॥ ९२ ॥
 शिवारुतं च कुरुते हसते क्रंदते पुनः ॥ ए

वंसंपीडयतेपार्थयद्यपिस्यान्महेश्वरः॥
 ॥ ९३ ॥ किंपुनर्मानुषःकश्चिच्छौचा
 चारविवर्जितः ॥ पीडितस्यनसंदेहो
 ज्वरोभवतिदारुणः ॥ ९४ ॥ यदा
 चानुग्रहंतस्यकर्तुमिच्छेच्छुभंकरम् ॥
 तदासलिलमादायजपेन्मंत्रमिम्बुधः
 ॥ ९५ ॥ नमोभगवतेतुभ्यमादित्याय
 नमोनमः ॥ जयायजयभद्रायहरिद
 श्वायतेनमः ॥ ९६ ॥ स्नापयेत्तेनमंत्रे

णशुभंभवतिनान्यथा ॥ अन्यथाचभवे
 दोषोनश्यतेनात्रसंशयः ॥ ९७ ॥ अ
 तस्तेनिखिलःप्रोक्तःपूजांचैवनिबोधमे
 ॥ रूपलिप्तेशुचौदेशोनियतोवाग्यतःशु
 चिः ॥ ९८ ॥ वृत्तंवाचतुरस्रंवाल्लिप्तभू
 मौलिखेच्छुचिः ॥ त्रिधातत्रलिखेत्पद्म
 मष्टपत्रंसकर्णिकम् ॥ ९९ ॥ अष्टपत्रंलि
 खेत्पद्मंलिप्तगोमयमंडले ॥ पूर्वपत्रेलि
 खेत्सूर्यमाग्नेय्यांतुरविंन्यसेत् ॥ १०० ॥

याम्यायांचविवस्वंतंनैर्ऋत्यांतुभगंन्य
 सेत् ॥ प्रतीच्यांवरुणंविंद्याद्वायव्यांमि
 त्रमेवच ॥ १०१ ॥ आदित्यमुत्तरेप
 त्रेईशान्यांविष्णुमेवच ॥ मध्येतुभास्क
 रंविंद्यात्क्रमेणैवंसमर्चयेत् ॥ १०२ ॥ अ
 तःपरतरंनास्तिसिद्धिकामस्यपांडव ॥
 महातेजसमुद्यंतंप्रणमेत्सकृतांजलिः
 ॥ १०३ ॥ सकेसराणिपद्मानिकरवीरा
 णिचार्जुन ॥ तिलतंडुलसंयुक्तंकुशगंधो

दकेनच ॥ १०४ ॥ रक्तचंदनमिश्राणि
 कृत्वावैताम्रभाजने ॥ धृत्वाशिरसित
 त्पात्रंजानुभ्यांधरणींस्पृशेत् ॥ १०५ ॥
 मंत्रपूतंगुडाकेशचाद्यैर्दद्याद्भस्तये ॥
 सायुधंसरथंचैवसूर्यमावाहयाम्यहम् ॥
 ॥ १०६ ॥ स्वागतोभव ॥ सुप्रतिष्ठो
 भव ॥ सन्निधौभव ॥ सन्निहितोभव ॥
 संमुखोभव ॥ इतिपंचमुद्राः ॥ स्फुट
 यित्वार्हयेत्सूर्यभुक्तिमुक्तिलभेन्नरः ॥

आ०
२०

॥ १०७ ॥ ॐ श्रीं विद्यां किलिकिलिकट
केष्टसर्वार्थसाधनाय स्वाहा ॥ ॐ श्रीं न्हीं
न्हः हंसः सूर्याय नमः स्वाहा ॥ ॐ श्रीं न्हां
न्हीं न्हूं न्हें न्हों न्हः सूर्यमूर्तये स्वाहा ॥ ॐ
श्रीं न्हां खंखखोलकाय सर्वमूर्तये स्वाहा ॥
ॐ हूं मार्तंडाय स्वाहा ॥ नमोस्तु सूर्याय
सहस्रभानवे नमोस्तु वैश्वानरजातवे द
से ॥ त्वमेव चाद्यं प्रतिगृह्ण देव देवाधिदे
वाय नमो नमस्ते ॥ १०८ ॥ नमो भगवते

म०

२०

तुभ्यं नमस्ते जातवेदसे ॥ दत्तमर्घ्यं म
 याभानो त्वं गृहाण नमोस्तुते ॥ १०९ ॥
 एहि सूर्य सहस्रांशो ते जोराशे जगत्पते ॥
 अनुकंपय मां देव गृहाणा ध्यं नमोस्तुते ॥
 ॥ ११० ॥ नमो भगवते तुभ्यं नमस्ते जात
 वेदसे ॥ ममेदमर्घ्यं गृह्णत्वं देव देव नमो
 ऽस्तुते ॥ १११ ॥ सर्वदेवाधिदेवाय आधि
 व्याधिविनाशिने ॥ इदं गृहाण मे देव सर्व
 व्याधिर्विनश्यतु ॥ ११२ ॥ नमः सूर्याय

शांताय सर्वरोगविनाशिने ॥ ममेप्सितं
 फलं दत्त्वा प्रसीद परमेश्वर ॥ ११३ ॥ ॐ
 नमो भगवते सूर्याय स्वाहा ॥ ॐ शिवाय
 स्वाहा ॥ ॐ सर्वात्मने सूर्याय नमः स्वा
 हा ॥ ॐ अक्षय्यतेजसे नमः स्वाहा ॥ सर्व
 संकष्टदारिद्र्यं शत्रुं नाशय नाशय । सर्वलो
 केषु विश्वात्मन् सर्वात्मन् सर्वदर्शक ११४
 नमो भगवते सूर्यकुष्ठरोगान्विखंडय ॥
 आयुरारोग्यमैश्वर्यं देहि देव नमोस्तुते

॥ ११५ ॥ नमो भगवते तुभ्यमादित्याय
 नमोनमः ॥ ॐ अक्षय्यतेजसे नमः ॥ ॐ
 सूर्याय नमः ॥ ॐ विश्वमूर्तये नमः ॥
 आदित्यं च शिवं विद्याच्छिवमादित्यरू-
 पिणम् ॥ उभयोरंतरं नास्ति आदित्य-
 स्य शिवस्य च ॥ ११६ ॥ एतदिच्छाम्य
 हं श्रोतुं पुरुषो वै दिवाकरः ॥ उदये ब्रह्म-
 णोरूपं मध्याह्ने तु महेश्वरः ॥ ११७ ॥
 अस्तमाने स्वयं विष्णुस्त्रिमूर्तिश्च दिवाक-

रः ॥ नमो भगवते तुभ्यं विष्णवे प्रभविष्णवे ॥ ११८ ॥ ममेदमर्घ्यं प्रतिगृह्य देव ॥ देवाधिदेवाय नमो नमस्ते ॥ ११९ ॥ श्रीसूर्याय साङ्गाय सपरिवाराय श्रीसूर्यनारायणायैदमर्घ्यम् ॥ हिमघ्नाय तमोघ्नाय रक्षोघ्नाय च ते नमः ॥ कृतघ्नघ्नाय सत्याय तस्मै सूर्यात्मने नमः ॥ १२० ॥ जयोजय श्वविजयोजितप्राणोजितश्रमः ॥ मनोजवोजितक्रोधोवाजिनः सप्तकीर्तिताः ॥

॥ १२१ ॥ हरितहयरथं दिवाकरं कनक
 मयांबुजरेणुपिंजरम् ॥ प्रतिदिनमुद
 येन वंनवंशरणमुपैमिहिरण्यरेतसम् ॥
 ॥ १२२ ॥ नतं व्यालाः प्रबाधं तेन व्याधि
 भ्योभयं भवेत् ॥ न नागेभ्योभयं चैव न
 च भूतभयं क्वचित् ॥ १२३ ॥ अग्निशत्रु
 भयं नास्ति पार्थिवेभ्यस्तथैव च ॥ दुर्गतिं
 तरते घोरां प्रजां चलभते पशून् ॥ १२४ ॥
 सिद्धिकामो लभेत् सिद्धिं कन्याकामस्तु

कन्यकाम् ॥ एतत्पठेत्सकौंतेयभक्ति
युक्तेनचेतसा ॥ १२५ ॥ अश्वमेधसहस्र
स्यवाजपेयशतस्यच ॥ कन्याकोटिस
हस्रस्यदत्तस्यफलमाप्नुयात् ॥ १२६ ॥
इदमादित्यहृदयंयोऽधीतेसततंनरः ॥
सर्वपापविशुद्धात्मासूर्यलोकेमहीयते
॥ १२७ ॥ नास्त्यादित्यसमोदेवोना
स्त्यादित्यसमागतिः ॥ प्रत्यक्षोभगवा
न्विष्णुर्येनविश्वंप्रतिष्ठितम् ॥ १२८ ॥

नवतिर्यो जनं लक्षं सहस्राणि शतानि च ॥
 यावद्धटी प्रमाणेन तावच्चरति भास्करः
 ॥ १२९ ॥ गवां शतसहस्रस्य सम्यग्
 दत्तस्य यत्फलम् ॥ तत्फलं लभते विद्वा
 ञ्छांतात्मास्तौ तियोरविम् ॥ १३० ॥ यो
 धीते सूर्यहृदयं सकलं सफलं भवेत् ॥ अ
 ष्टानां ब्राह्मणानां च लेखयित्वा समर्पये
 त् ॥ १३१ ॥ ब्रह्मलोके ऋषीणां च जायते
 मानुषोऽपि वा ॥ जातिस्मरत्वमाप्नोति शु

द्वात्मानात्रसंशयः ॥ १३२ ॥ अजाय
 लोकत्रयपावनायभूतात्मनेगोपतयेवृ
 षाय ॥ सूर्यायसर्वप्रलयांतकायनमोम
 हाकारुणिकोत्तमाय ॥ १३३ ॥ विवस्व
 तेज्ञानभृदन्तरात्मनेजगत्प्रदीपायज
 गद्धितैषिणे ॥ स्वयंभुवेदीप्तसहस्रचक्षु
 षेसुरोत्तमायामिततेजसेनमः ॥ १३४ ॥
 सुरैरनेकैःपरिसेवितायहिरण्यगर्भाय
 हिरण्मयाय ॥ महात्मनेमोक्षपदायनि

त्यं नमोऽस्तुते वासरकारणाय ॥ १३५ ॥
 आदित्यश्चार्चितो देव आदित्यः परमं प
 दम् ॥ आदित्यो मातृको भूत्वा आदित्यो
 वाङ्मयं जगत् ॥ १३६ ॥ आदित्यं पश्य
 ते भक्त्या मां पश्यति ध्रुवं नरः ॥ नादि
 त्यं पश्यते भक्त्या न स पश्यति मां नरः ॥
 ॥ १३७ ॥ त्रिगुणं च त्रितत्वं च त्रयो देवा
 स्त्रयोऽग्नयः ॥ त्रयाणां च त्रिमूर्तिस्त्वं तु
 रीयस्त्वं नमोऽस्तुते ॥ १३८ ॥ नमः

सवित्रेजगदेकचक्षुषेजगत्प्रसूतिस्थि
 तिनाशहेतवे ॥ त्रयीमयायत्रिगुणात्म
 धारिणेविरिंचिनारायणशंकरात्मने ॥
 ॥१३९॥ यस्योदयेनेहजगत्प्रबुध्यतेप्रव
 र्त्ततेचाखिलकर्मसिद्धये ॥ ब्रह्मैन्द्रनाराय
 णरुद्रवंदितःसनःसदायच्छतुमंगलंर
 विः॥१४०॥ नमोऽस्तुसूर्यायसहस्ररश्म
 येसहस्रशाखान्वितसंभवात्मने ॥ सह
 स्रयोगोद्भवभावभागिनेसहस्रसंख्यायु

गधारिणेनमः॥१४१॥यन्मंडलं दीप्तिक
 रं विशालं रत्नप्रभं तीव्रमनादिरूपम् ॥
 दारिद्र्यदुःखक्षयकारणं च पुनातु मां तत्स
 वितुर्वरेण्यम् ॥ १४२ ॥ यन्मंडलं देव
 गणैः सुपूजितं विप्रैः स्तुतं भावनमुक्तिको
 विदम् ॥ तं देवदेवं प्रणमामि सूर्यपुनातु
 मां तत्सवितुर्वरेण्यम् ॥ १४३ ॥ यन्मंडलं
 ज्ञानघनं त्वगम्यं त्रैलोक्यपूज्यं त्रिगुणा
 त्मरूपम् ॥ समस्ततेजोमयदिव्यरूपं

पुनातुमांतत्सवितुर्वरेण्यम् ॥ १४४ ॥
 यन्मण्डलंगूढमतिप्रबोधंधर्मस्यवृद्धिकु
 रुतेजनानाम् ॥ तत्सर्वपापक्षयकारणं
 चपुनातुमांतत्सवितुर्वरेण्यम् ॥ १४५ ॥
 यन्मण्डलंव्याधिविनाशदक्षंयदृग्यजुः
 सामसुसंप्रगतिम् ॥ प्रकाशितंयेनचभू
 र्भुवःस्वःपुनातुमांतत्सवितुर्वरेण्यम् ॥
 ॥ १४६ ॥ यन्मण्डलंवेदविदोविदंतिगायं
 तियच्चारणसिद्धसंधाः ॥ यद्योगिनो

योगजुषांचसंघाःपुनातुमांतत्सवितुर्वरे
 ण्यम् ॥ १४७ ॥ यन्मंडलंसर्वजनेषुपू
 जितंज्योतिश्चकुर्यादिहमर्त्यलोके ॥ य
 त्कालकालादिमनादिरूपंपुनातुमांत
 त्सवितुर्वरेण्यम् ॥ १४८ ॥ यन्मंडलंवि
 ष्णुचतुर्मुखाख्यंयदक्षरंपापहरंजनाना
 म् ॥ यत्कालकल्पक्षयकारणंचपुनातु
 मांतत्सवितुर्वरेण्यम् ॥ १४९ ॥ यन्मंडलं
 विश्वसृजांप्रसिद्धमुत्पत्तिरक्षाप्रलयप्रग

लभम् ॥ यस्मिं अगतसंहरते खिलं च पुना
 तु मां तत्स वितुर्वरेण्यम् ॥ १५० ॥ यन्मंड
 लं सर्वगतस्य विष्णोरात्मा परंधाम विशु
 द्धतत्त्वम् ॥ सूक्ष्मांतरैर्योगपथानुगम्यं
 पुनातु मां तत्स वितुर्वरेण्यम् ॥ १५१ ॥
 यन्मंडलं ब्रह्मविदो वदंति गायंति यच्चार
 ण सिद्धसंघाः ॥ यन्मंडलं वेदविदः स्मरं
 ति पुनातु मां तत्स वितुर्वरेण्यम् ॥ १५२ ॥
 यन्मंडलं वेदविदो पगीतं यद्योगिनां योग

पथानुगम्यम् ॥ तत्सर्ववेदंप्रणमामिसू
 र्यपुनातुमांतत्सवितुर्वरेण्यम् ॥ १५३ ॥
 मंडलाष्टमिदंपुण्यंयःपठेत्सततंनरः ॥
 सर्वपापविशुद्धात्मासूर्यलोकेमहीयते॥
 ॥ १५४ ॥ ध्येयःसदासवितृमंडल
 मध्यवर्तीनारायणःसरसिजासनसन्नि
 विष्टः ॥ केयूरवान्मकरकुंडलवान्कि
 रीटीहारीहिरण्मयवपुर्धृतशंखचक्रः ॥
 ॥ १५५ ॥ सशंखचक्रंरविमंडलेस्थि

तं कुशेशयाक्रांतमनंतमच्युतम् ॥ भ
 जामिबुद्ध्यातपनीयमूर्तिसुरोत्तमं चि
 त्रविभूषणोज्ज्वलम् ॥ १५६ ॥ एवं ब्रह्मा
 दयो देवाऋषयश्च तपोधनाः ॥ कीर्तयं
 तिसुरश्रेष्ठं देवं नारायणं विभुम् ॥ १५७ ॥
 वेदवेदांगशारीरं दिव्यदीप्तिकरं परम् ॥
 रक्षोघ्नं रक्तवर्णं च सृष्टि संहारकारकम् ॥
 ॥ १५८ ॥ एकचक्रोरथो यस्य दिव्यः
 कनकभूषितः ॥ समे भवतु सुप्रीतः प

ब्रह्मस्तोदिवाकरः ॥ १५९ ॥ आदि
 त्यः प्रथमं नाम द्वितीयं तु दिवाकरः ॥ तृ
 तीयं भास्करः प्रोक्तं चतुर्थं तु प्रभाकरः ॥
 ॥ १६० ॥ पंचमं तु सहस्रांशुः षष्ठं चैव
 त्रिलोचनः ॥ सप्तमं हरिदश्वश्च अष्टमं
 च विभावसुः ॥ १६१ ॥ नवमं दिनकृत्
 प्रोक्तं दशमं द्वादशात्मकः ॥ एकादशं त्र
 यीमूर्तिर्द्वादशं सूर्य एव च ॥ १६२ ॥ द्वा
 दशादित्यनामानि प्रातः काले पठेन्नरः ॥

दुःस्वप्ननाशनंचैव सर्वदुःखंच नश्यति ॥
 ॥ १६३ ॥ दद्रुकुष्ठहरंचैव दारिद्र्यचंहर
 ते ध्रुवम् ॥ सर्वतीर्थप्रदंचैव सर्वकामप्र
 वर्द्धनम् ॥ १६४ ॥ यः पठेत्प्रातरुत्था
 य भक्त्या नित्यमिदं नरः ॥ सौख्यमायु
 स्तथारोग्यं लभते मोक्षमेव च । १६५ । अ
 मिमीलेनमस्तुभ्यमिषे त्वोर्जे स्वरूपि
 णे ॥ अग्न आयाहि वीस्तिस्त्वं नमस्ते ज्यो
 तिषां पते ॥ १६६ ॥ शंनो देवी नमस्तुभ्यं

जगच्चक्षुर्नमोस्तुते ॥ पंचमायोपवेदाय
नमस्तुभ्यंनमोनमः ॥ १६७ ॥ पद्मासनः प
द्मकरः पद्मगर्भसमद्युतिः ॥ सप्ताश्वरथसं
युक्तोद्विभुजः स्यात्सदारविः ॥ ६८ ॥ आ
दित्यस्यनमस्कारंयेकुर्वतिदिनेदिने ॥
जन्मांतरसहस्रेषुदारिद्र्यंनोपजायते ॥
॥ १६९ ॥ उदयगिरिमुपेतंभास्करंपद्मह
स्तं निखिलभुवननेत्रंरक्तरत्नोपमेयम् ॥
तिमिरकरिमृगेंद्रं बोधकंपद्मिनीनांसुर

आ०

३०

वरमभिवंदेसुंदरंविश्ववंद्यम् ॥ १७० ॥
 इतिश्रीभविष्योत्तरपुराणेश्रीकृष्णार्जु
 नसंवादे आदित्यहृदयस्तोत्रं सपूर्णम्।
 श्रीसवितृसूर्यनारायणार्पणमस्तु ॥ शु
 भंभवतु ॥ ॥ ॥ ॥ ॥
 श्रीगणेशायनमः॥अथनवग्रहस्तोत्रप्रा
 रंभः ॥ जपाकुसुमसंकाशंकाश्यपेयं
 महाद्युतिम् ॥ तमोरिसर्वपापघ्नंप्रणतोऽ
 स्मिदिवकरम् ॥ १ ॥ दधिशंखतुषा

ह०

३०

राभंक्षीरोदारणवसंभवम् ॥ नमामिशशि
 नंसोमंशंभोर्मुकुटभूषणम् ॥ २ ॥ धर
 णीगर्भसंभूतंविद्युत्कांतिसमप्रभम् ॥
 कुमारंशक्तिहस्तंतंमंगलंप्रणमाम्यहम्
 ॥ ३ ॥ प्रियंगुकलिकाश्यामंरूपेणाप्रति
 मंबुधम् ॥ सौम्यंसौम्यगुणोपेतंतंबुधंप्र
 णमाम्यहम् ॥ ४ ॥ देवानांचक्रुषीणांचगु
 रुंकांचनसंनिभम् ॥ बुद्धिभूतंत्रिलोके
 शंतंनमामिबृहस्पतिम् ॥ ५ ॥ हिमकुंद

मृणालाभंदैत्यानांपरमंगुरुम् ॥ सर्वशा
 स्त्रप्रवक्तारंभार्गवंप्रणमाम्यहम् ॥ ६ ॥
 नीलांजनसमाभासरविपुत्रयमाग्रज
 म् ॥ छायामार्तदसंभूतंतनमामिश्रनै
 श्वरम् ॥ ७ ॥ अर्द्धकायंमहावीर्यचंद्रा
 दित्यविर्मदनम् ॥ सिंहिकागर्भसंभू
 र्तंतराहुंप्रणमाम्यहम् ॥ ८ ॥ पाला
 शपुष्पसंकाशं तारकाग्रहमस्तकम् ॥
 रौद्रंरौद्रात्मकंघोरंतंकेतुंप्रणमाम्यहम्

॥ ९ ॥ इतिव्यासमुखोद्गीतंयःपठे
 त्सुसमाहितः ॥ दिवावायदिवारात्रौ
 विघ्नशांतिर्भविष्यति ॥ १० ॥ नरनारी
 नृपाणांचभवेद्दुःस्वप्ननाशनम् ॥ ऐश्वर्यं
 मतुलंतेषामारोग्यंपुष्टिवर्धनम् ॥ ११ ॥
 ग्रहनक्षत्रजाःपीडास्तथाचोराग्निसंभ
 वाः ॥ ताःसर्वाःप्रशमंयांतिव्यासोब्रू
 तेनसंशयः ॥ १२ ॥ इतिश्रीव्यासवि
 रचितंआदित्यादिनवग्रहस्तोत्रंसंपूर्ण

म् ॥ श्रीआदित्यादिनवग्रहार्पणमस्तु ॥
 ॥ श्रीमते रामानुजाय नमः ॥ ततो युद्ध
 परिश्रान्तं समरे चितया स्थितं ॥ रावणं
 चाग्रतो दृष्ट्वा युद्धाय समुपस्थितं ॥ १ ॥
 दैवतैश्च समागम्य द्रष्टुमभ्यागतोरणम्
 ॥ उपगम्या ब्रवीद्राममगस्त्यो भगवां
 स्तदा ॥ २ ॥ रामराम महाबाहो शृणु
 गुह्यं सनातनं ॥ येन सर्वान रीन्वत्समरे
 विजयिष्यसे ॥ ३ ॥ आदित्यहृदयं

पुण्यं सर्वशत्रुविनाशनं ॥ जयावहंजपे
 त्रीत्यमक्षयंपरमंशिवं ॥ ४ ॥ सर्व
 मंगलमांगल्यं सर्वपापप्रणाशनम् ॥
 चिंताशोकप्रशमनमायुर्वर्धनमुत्तमम्
 ॥ ५ ॥ रश्मिमंतं समुद्यंतं देवासुरनम
 स्कृतं ॥ पूजयस्व विवस्वंतं भास्करं भुव
 नेश्वरं ॥ ६ ॥ सर्वदेवात्मको ह्येष तेज
 स्वीरश्मिभावनः ॥ एष देवासुरगणान्
 लोकान्पातिगभस्तिभिः ॥ ७ ॥ एष

ब्रह्माचविष्णुश्चशिवःस्कंदःप्रजापतिः॥
 महेंद्रोधनदःकालोयमःसोमोह्यपांप-
 पतिः ॥ ८ ॥ पितरोवसवःसाध्याअ-
 श्विनौमरुतोमनुः ॥ वायुर्वह्निःप्रजाःप्रा-
 णाऋतुकर्ताप्रभाकरः ॥ ९ ॥ आदित्यः
 सवितासूर्यःखगः पूषागभस्तिमान् ॥
 सुवर्णसदृशोभानुहिरण्यरेतादिवाकरः
 ॥ १० ॥ हरिदश्वःसहस्रार्चिःसप्तसप्ति-
 मरीचिमान् ॥ तिमिरोमन्मथःशंभु

स्त्वष्टामार्तण्डकोशुमान् ॥ ११ ॥
हिरण्यगर्भःशिशिरस्तपनोभास्करोर
विः ॥ अग्निगर्भोदितेःपुत्रःशंखःशिशिर
नाशनः ॥ १२ ॥ व्योमनाथस्तमोभेदी
ऋग्यजुस्सामपारगः ॥ घनवृष्टिरपां
मित्रोर्विंध्यवीथीप्लवंगमः ॥ १३ ॥ आ
तपीमंडलीमृत्युःपिंगलः सर्वतापनः
॥ कविर्विश्वोमहातेजारक्तःसर्वभवोद्भ
वः ॥ १४ ॥ नक्षत्रग्रहताराणामधिपो

विश्वभावनः ॥ तेजसामतितेजस्वीद्वाद
 शात्मन्नमोस्तुते ॥ १५ ॥ नमःपूर्वाय
 गिरयेपश्चिमायनमोनमः ॥ ज्योतिर्गणा
 नांपतयेदिनाधिपतयेनमः ॥ १६ ॥ ज
 यायजयभद्राय हर्यश्वायनमोनमः ॥
 नमोनमःसहस्रांशो आदित्यायनमो
 नमः ॥ १७ ॥ नमउग्रायवीरायसारं
 गायनमोनमः ॥ नमःपद्मप्रबोधायप्रचं
 डायनमोनमः ॥ १८ ॥ ब्रह्मेशाना

च्युतेशायसरआदित्यवर्चसे ॥ भास्व
 तेसर्वभक्षायरौद्रायवपुषेनमः ॥ १९ ॥
 तमोघघ्नायहिमघ्नायशत्रुघ्नायमितात्म
 ने ॥ कृतघ्नघ्नायदेवायज्योतिषांपत
 येनमः ॥ २० ॥ तप्तचामीकराभाय
 हरयेविश्वकर्मणे ॥ नमस्तमोभिविघ्ना
 यरुचयेलोकसाक्षिणे ॥ २१ ॥ नाशय
 त्वेषवैभूतंत्वमेवसृजसिप्रभुः ॥ पाय
 त्येषतपत्येष वर्षत्येषगभिस्तिभिः ॥

॥ २२ ॥ एषसुतेषुजागर्तिभूतेषुपरि
 निष्ठितः ॥ एषचैवामिहोत्रंचफलं
 चैवामिहोत्रिणां ॥ २३ ॥ देवाश्चक्र
 तवश्चैवक्रतूनांफलमेवच ॥ यानिकृत्या
 निलोकेषुसर्वेषुपरमःप्रभुः ॥ २४ ॥ एन
 मापत्सुकृच्छेषुकातारिषुभयेषुच ॥ की
 र्तयन्पुरुषःकश्चिन्नावसीदतिराघव ॥
 ॥ २५ ॥ पूजयस्वैनमेकाग्रोदेवदेवंजगत्प
 ति ॥ एतन्निगुणितंजह्वायुद्धेषुविज

यिष्यसि ॥ २६ ॥ अस्मिन्क्षणे महाबाहो
 रावणं त्वं जहिष्यसि ॥ एवमुक्त्वा ततो
 गस्त्यो जगाम स यथागतम् ॥ २७ ॥ ए
 तच्छ्रुत्वा महातेजान् पृथोको भवत्तदा ॥
 धारयामास सुप्रीतो राघवः प्रयतात्मवा
 न् ॥ २८ ॥ आदित्यं प्रेक्ष्य जह्वेदं परं हर्ष
 मवाप्तवान् ॥ त्रिराचम्य शुचिर्भूत्वा धनु
 रादाय वीर्यवान् ॥ २९ ॥ रावणं प्रेक्ष्य हृष्टा
 त्मा जयार्थं समुपागमत् ॥ सर्वयत्नेन म

हतावृतस्तस्यबंधेभवत् ॥ ३० ॥
 अथ रविरवदन्निरीक्ष्यराममुदितमनाः
 परमंप्रहृष्यमाणः ॥ निशिचरपतिसंक्ष
 यंविदित्वासुरगणमध्यगतोवचस्त्वरे
 ति ॥ ३१ ॥ इत्यार्षे श्रीमद्रामायणे
 वाल्मीकीयेआदिकाव्येयुद्धकाण्डे ष
 डुत्तरशततमःसर्गः ॥ १०६ ॥ श्रीश्री
 श्री सीतापतये नमः ॥



वाल्मीकीयरामायण (अत्युत्तम
भाषाटीका सहित)
और भाषावार्तिक ।

श्रीवाल्मीकीय रामायण २४००० ग्रंथका सरल
सुबोध ब्रज भाषाटीका बनवाया है, जिसके बीचमें मूल और
नीचे ऊपर भाषाटीका है. और एक वाल्मीकीय रामाय-
णका भाषा वार्तिक, ऐसे दोनों तरहके छापके तैयार हैं.
जिसमें मूलके अनुसार यथावत् भाषाटीका करके मूल
श्लोकोंके अंक भी लगादिये गये हैं रामायणकी कथा पढ़ने-
वालोंको पुराण वांचनेमें बहुत उपयोगी होगा. जिन म-

जा०

रा०

हाश्योंको लेने होवे २६ रु० भेज देनेसे भाषाटीका सहित इस पुस्तकको अपने स्थानपर पासकेंगे, और भाषा-वार्तिकको १० रु० भेजनेसे पासकेंगे. ऐसी उत्तमभाषा टीका सहित पुस्तक आजतक हिन्दोस्थानमें नहीं छपी इस वास्ते महाशयो! इस अलभ्यलाभको शीघ्रता करिये-

श्रीमद्भागवत संस्कृत मूल
और भाषाटीका सहित.

कथा बाचनेवालोंके उपकारार्थ अति सुंदर
रसीली ब्रज भाषामें टीका किया गयाहै शुद्धत भी

अपूर्व है, प्रथम इसका अक्षर छोटा और कीमत १५ रु० था सो ग्राहकोंने झटपट खरीद लिया, अब की बार अक्षर बड़ा और बहुतपुष्ट कागज लगाया गया है, तिसपर भी ग्राहकोंके सुलभार्थ कीमत १३ ही रुपया कर दिया गया, और ऐसा सुंदर अल्प कीमतका भागवत अन्यत्र कहीं नहीं छपा ॥

शाक्तप्रमोद दशमहाविद्याओंका पंचाङ्ग ॥

शाक्तप्रमोद अर्थात् दशविद्या [काली, तारा, त्रिपुरसुन्दरी, भुवनेश्वरी छिन्न-मस्ता, त्रिपुरभैरवी, धूमावती, बगलामुखी मातंगी, कमलात्मिका और पंचदे-वताओं, [दुर्गा, शिव, गणेश, सूर्य और विष्णु] का पंचांग अत्युत्तम चिकने मोटे विलायती कागजपर नवीन छपकर तय्यार हुआ है ग्रन्थकी रक्षाके निमित्त सुन्दर विलायती कपड़ेकी जिल्द भी बांधी गई है जिसपर अति

जा०

चमकीले सुवर्णके अक्षरोंसे ग्रंथका नाम लिखा गया है और उचित है स्थानपर चित्र भी यथातथ्य अतिस्वच्छ लगाये गये हैं यह शाक्तप्रमोद शाक्तलोगोंको तो अतिही प्रमोदप्रद है मूल्य० ५ रु०

रा०

पुस्तक मिलनेका ठिकाना—
खेमराज श्रीकृष्णदास—
“ श्रीवेंकटेश्वर ” छापाखाना (बंबई.)

इदं पुस्तकं श्रीकृष्णदासात्मज
खेमराजेन मुम्बय्यांस्वकीये
“श्रीवेङ्कटेश्वर” मुद्राय-
न्त्रालये मुद्रितम्
संवत् १९५१
शके १८१६
१८९४

The page features a large, ornate rectangular border with intricate floral and scrollwork patterns. In the center of this border is a smaller rectangular frame containing the text. To the right of the central frame, there is a circular stamp or seal, partially obscured by the border. The paper is aged and shows signs of wear, including small brown spots and a larger dark stain in the upper right corner.

इति आदित्यहृदयसमा०

